

रानी दुर्गावती विश्वविद्यालय, जबलपुर

वीरांगना रानी दुर्गावती की जयंती पर आयोजन
वीरांगना द्वारा जनहित में किए गए कार्य आज भी प्रासंगिक—कुलसचिव डॉ. मिश्रा



जबलपुर, 05 अक्टूबर। विश्वविद्यालय में आज दिनांक 05 अक्टूबर, 2020 को रानी दुर्गावती जयंती के अवसर पर प्रभारी कुलसचिव डॉ. दीपेश मिश्रा ने विश्वविद्यालय परिसर स्थित वीरांगना रानी दुर्गावती की प्रतिमा पर पुष्प अर्पित किए। अपने उद्बोधन में प्रभारी कुलसचिव डॉ. मिश्रा ने कहा कि वीरांगना रानी दुर्गावती द्वारा जनहित में किए गए कार्य आज भी प्रासंगिक हैं, विशेषतौर पर जल संरक्षण हेतु अनेक तालाबों के निर्माण उनके द्वारा कराये गए। युवाओं को उनसे देशभक्ति एवं किसी भी कीमत पर स्वाभिमान की रक्षा करने की प्रेरणा लेनी चाहिए।

इस अवसर पर सहायक कुलसचिव श्री अभयकांत मिश्रा, श्री राजमणि नासेरी, अनुभाग अधिकारी श्री मोतीलाल द्विवेदी, कर्मचारी संघ पदाधिकारी श्री राजेन्द्र कुशवाहा, श्री जितेन्द्र तिवारी, श्री सुरेन्द्र कुमार, श्री सुनील दुबे, श्री जगदीश प्रसाद, श्री संतोष पाण्डेय, श्री दीपक नाहिर सहित कर्मचारीगण उपस्थित रहे।

.....

एक सप्ताह की ऑनलाइन कार्यशाला का उद्घाटन

भारत के पुरातत्व, संस्कृति एवं उसमें निहित ज्ञान विज्ञान पर व्यवस्थित रूप से
शोध की आवश्यकता—कुलपति प्रो. मिश्र

यूजीसी मानव सन्साधन केंद्र, रानी दुर्गावती विश्वविद्यालय, जबलपुर के तत्वावधान में शोध प्रविधि विषय पर एक सप्ताह की ऑनलाइन कार्यशाला का आज दिनांक 5 सितम्बर, 2020 को उद्घाटन किया गया। उक्त कार्यशाला में देश के विभिन्न राज्यों के महाविद्यालय एवं विश्वविद्यालय के 36 प्राध्यापक भाग ले रहे हैं।

कार्यक्रम के उद्घाटन अवसर पर कार्यक्रम के मुख्य अतिथि विश्वविद्यालय के मान. कुलपति प्रोफेसर कपिल देव मिश्र ने प्रतिभागियों को सम्बोधित करते हुए शोध प्रविधि के व्यवहारिक पक्ष का

उल्लेख किया उन्होंने वीरांगना गोंड साम्राज्ञी रानी दुर्गावती के जन्म दिवस का स्मरण करते हुए उनके शौर्य, वीरता, अदम्य साहस उनके कुशल नेतृत्व की चर्चा की और सभी को शुभकामनाएं दिया। उन्होंने शोध की दिशा पर जोर देते हुए कहा कि राष्ट्रीय शिक्षा नीति 2020 में शोध पर विशेष बल दिया गया है। उन्होंने भारत के पुरातत्व संस्कृति एवं उसमें निहित ज्ञान विज्ञान पर डालते हुए उस पर व्यवस्थित रूप से शोध की आवश्यकता पर बल दिया। उन्होंने प्रतिभागी प्राध्यापकों से स्थानीय समस्याओं पर शोध कार्य करने का अनुरोध किया। कार्यक्रम की अध्यक्षता मानव संसाधन केंद्र के निर्देशक प्रोफेसर कमलेश मिश्रा ने किया एवं संचालन डॉ. राजेश्वरी राणा द्वारा किया गया।

शोक सभा आयोजित



रादुविवि के मुख्य प्रशासनिक भवन में विश्वविद्यालय के हिन्दी विभाग के पूर्व विभागाध्यक्ष एवं आचार्य प्रो. श्रीष कुमार के आकस्मिक निधन पर समस्त अध्यापकों, अधिकारियों, कर्मचारियों एवं छात्र-छात्राओं की सम्मिलित शोकसभा आयोजित की गई। शोक संदेश का वाचन प्रभारी कुलसचिव डॉ. दीपेश मिश्रा द्वारा किया गया।